

"Ədəbi mühitin üstünü qara kələğayı ilə örtüblər"

Həmsöhbətimiz gənc şair Habil Rzanurdur.

-Xaçmazdan Bakı ədəbi mühiti necə görünür?

-Öncə onu deyə bilərəm ki, son dövrlərdə ədəbi mühit görünür. Elə bil üstündə qara kələğayı var, kimse qəsdən örtüb. Ya da "ədəbi mühitin" ədəbi ədəbindən utanır, gizlənir, görünmək istəmir. Qaldı Xaçmazdan necə görünməyinə, tam səmimi deyirəm oradan Xaçmaz necə görünürsə, Xaçmazdan da məhz elə görünür.

-Dövlət qulluğunda çalışırsan. Bu şair kimi mane olmur? İstər-istəməz bu iş yaradıcılığın üzərində senzura yaradacaq.

-Məni heç kim dövlət qulluğunda çalışmağa məcbur etməyib, çalışdığım orqan da kiminsə həyatına müdaxilə etməyimə izn verməyib. Hər dəş öncədən kimə atılacağını bilir, hiss edir. Mən heç vaxt nə dəş olmamışam, nə də dəş atan, belə hallarda hədəf olmaq içini rahatladır. Daxilində gizlədiyin məsumluq üzə çıxır, paklanırsan. Qulluğunda olduğum orqanda yalnız pedoqoji və yaradıcılıq fəaliyyəti ilə məşğul olmaq imkanım var, şeir yazmağım isə hal-hazırda çox müsbət qarşılır, iş həyatıma bir başa təsir edir, yarı zərfa-yarı gerçək onların fəxriyəm. Yazmaq istədiyimi də yazmışam şeirlər də ki, sübut.

Yaşadıqlarımızdan deyil, yaşamadıqlarımızdan yapışmalıyıq

-Mərimi "lülədən ayrılıram"-deyib nə vaxt üsyan edəcək? Bəlkə mərmilərin üsyanı barmaqlarımızın

tətiyi çəkmirəm- üsyanından sonra olacaq?

-Səhv etmərsən, ilk imperialist quruluş Akkadlar olub, o çağdan bu günə qədər həтта bu cümləni bitirdiyim ana qədər bizə məlum olan tarixdə cəmi 26 gün müharibə olmayıb. İnsanlığın ən çox utandığı rəqəmdir bu bəlkə də, amma biz durmuruz, artıq yaşamaq deyil, öldürmək üçün savaşıyıq. İnsan mənim tanıdığım insandırsa, o barmağı kəsər, heç bir halda tətikdən vaz keçməz. Bu misra "XXII" şeirimdəndir. Adından da məlum olduğu kimi XXII əsr biz yaşadığımızdan deyil, yaşamadıqlarımızdan yapışmalıyıq. Ümid edirəm bir gün zorla lüləsindən ayırdığımız mərmilər, üstünə tütürdüyümüz səkilər, ac qoyduğumuz zibil qabları, abort masaları insandan bunun hesabını sorocaq.

- Şairi şairinin başını 5-10 manat qonorara görə istədiyi bir cəmiyyətdə neft quyularından ağ göyərçinin çıxmasını gözləmək Don Kixotluq deyil?

-Bu misal göstərdiyiniz cümlə də elə XXII əsr şeirimdəndir. Əlimdə seçim olsa ya Don Kixot olardım, ya da Novruzəli. "Aradakı fərq Ədəbiyyatla ədəbi mühit arasındakı qədər olsa da, bu belədir."

Mən balaca adam deyiləm

-Dualar, anaların dilində müqəddəsləşirsə, eşidilsə, bu qədər ana ağısı hardandır? Eşitmirsən? Mənim qulağım belə batır.

-Bir şeirimdə Allaha səslənirəm ki, inanıram varlığına, inanmıram lallığına,



na, korluğuna, karlığına. Bir əsa lütf eylə bizə, Bir Musa göndər yenidən. Bəl dənizləri ikiyə, bu dünyaya bəriş göndər. Birdən ağlasan incimə Üzüni çevir cənuba Afrikaya yağış göndər. Tam ciddi deyirəm, mən balaca adam deyiləm.

Mən öz uşağının gülüşünü görən adamam. "Harada bir ac varsa, onun payından mən də yemişəm" etirafını edə bilən adamam. Belə deməklə bəlkə də, yarananın diqqətini çəkmək istəmişəm.

"Bax ha, bu duanı ana edib, sən də müqəddəs olanları çarəsiz qoymazsan." deyə.

-Hələ Mirzə Fətəli Axundov "Kəmalüddövlə məktubları"nda deyirdi ki, mənasız sözləri bir yerə yığb sonunu qafiyələndirirlər. Adı da olur poeziya. Poeziya nədir?

-Mənim üçün poeziya iki üstəgəl ikinin dörd eləmədiyi aləmdir. 2017 də "Zibil qabı" şeirini yazanda Musa Yaquba oxudum, qayıtdı ki, adam var şeiri zibilə çevirir adam da var zibili şeir edir. İndi mənə görə poeziya o nöqtədə ilişib qalıb, sən gözəl görünən

bil gülə, ağaca, nə bilim qarışqaya salam verə bilmirsənsə, təkcənəliyə çəkilib ona "siz" deyər müraciət edə bilmirsənsə sən poeziyaya aidiyyatın yoxdur.

-Bu qafiyə davası bizim ədəbiyyatda çox çəkəcək?

-Əşi Molla Pənahnın dövründən bir-bir yarı Maral ilə bir incə Ceyran var. Ha qovurlar, ha qovurlar məşallah nəyimiz olmasa da Şalbana tülpan qafiyəmiz var həmd olsun. Mən də qafiyə burulğanında itib batan vaxtlar keçirmişəm, demirəm pisdir, kökənlərimizdə bu var. Amma inkişaf, dəyişmək mütləqdir, vacibdir. Hələ biraz da çəkəcək.

-Argentinalı tənqidçi deyir ki, şeiri hər kəs yazır. Bəs, poeziya? Poeziyanı hər kəs yarada bilmir.

-El misalı "Allah onun ölənlinə rəhmət eləsin. Bir tanışım vardı deyirdi şair, bilirəm e, nə deməliyəm sadəcə sözləri gud eliyə bilmirəm (yəni yığa bilmirəm). Məncə hər kəs bacara bilər, sadəcə gud eləyə bilmir.

-Poeziya silledir. Oxucuya vurduğun sille. O sille oxucunu var olduğu dünyadan ayrı dünyaya aparır. Habil indiye kimi oxucuya sille vura bilibmi? Vurubsa neçə dəfə, hansı misralarla?

-Tamami ilə razıyam, biz elə bir dünyada yaşayırıq ki, "burda mərmilər də çox ədəblidir, böyükli-kicikli kimi görsələr görüşürlər".

Bəzən tankların atəş səsində "Cənnətlə cəhənnəmin bir-birinə necə çığırdığını görürük" bəzən də "qızılgül kollarının insanları atəş açdığını, insanların al ləçəklərə boyandığını görürük".

**Söhbətləşdi:
Emin Piri**